

# मानवाधिकार आयोग के अध्यक्ष ने भास्कर की खबर पर लिया संज्ञान, कहा-नोटिस दूंगा

बीकानेर | राज्य मानवाधिकार आयोग के अध्यक्ष गोपाल कृष्ण व्यास ने भास्कर की खबर पर संज्ञान लेते हुए कहा कि बिना सुरक्षा उपकरण श्रमिक को सीवरेज चैंबर में उतारने पर जिम्मेदार अफसरों को नोटिस जारी किए जाएंगे।

मानवाधिकार आयोग अध्यक्ष से शनिवार को शहर के सामाजिक और कर्मचारी संगठनों ने सर्किट हाउस में मुलाकात की। उन्होंने दैनिक भास्कर में प्रकाशित खबर दिखाते हुए कहा कि बिना सुरक्षा उपकरण श्रमिकों को सीवरेज चैंबर में उतारकर उनकी जान जोखिम में डाला जा रहा है। संगठन के पदाधिकारियों ने कहा कि सीवरेज चैंबर में जहरीली गैस के कारण दम घुटने से पूर्व में भी एक श्रमिक



मानवाधिकार आयोग के अध्यक्ष को भास्कर में प्रकाशित खबर दिखाते लोग।

की जान जा चुकी है। आयोग अध्यक्ष ने दैनिक भास्कर की पूरी खबर पढ़ी। बोले-जयपुर पहुंचकर संबंधित विभाग और अधिकारियों को नोटिस जारी करूंगा। इस दौरान बीकानेर सिटीजन एसोसिएशन के

सचिव हनुमान शर्मा, पार्षद मनोज बिश्नोई, सुभाष, महेंद्र सिंह भाटी, यशपाल, पूर्व पार्षद राकेश काला, मूल सिंह, अखिल भारतीय संघर्ष मजदूर कांग्रेस के संभाग अध्यक्ष राजन जैदिया आदि मौजूद रहे।